

Is-sejha għall-azzjoni thegġeg lil kulhadd biex jibda jithaddet dwar is-suwiċidju u l-prevenzjoni tiegħu. Kull konverżazzjoni, żgħira kemm hi żgħira, tikkontribwixxi għal soċjetà li twiežen, tagħder, u tifhem

**Gertrude Buttigieg**

Uffiċjal fl-Uffiċċju tal-Kummissarju għad-Drittijiet ta' Persuni bi Problemi ta' Sahha Mentali



## "Għaliex nibżgħu nitkellmu?"

Ir-realtà u r-riċerka juruna li bosta persuni jzommu lura milli jtkellmu u jfittxu l-għajnuna meta jhossu li s-sahha mentali tagħhom qed tbat. Huma hafna li lanqas qatt ma jifihu qalbhom mal-familja jew hbieb, iżommu kollox go fihom forsi xi darba l-inkwiet jew l-uġiġh jgħaddi wahdu.

Sfortunatament mhux dejjem il-każ. Din mhix sitwazzjoni f'Malta biss imma hi problema fuq livell internazzjonali u hu għalhekk li l-Għaqda Dinjija tas-Sahha (World Health Organisation, WHO) dan ix-xahar fil-jum dinji tal-prevenzjoni tas-suwiċidju pprezentat tit-tema 'Nibdew Nithaddtu'.

"X'inti tghid?" nimmaġinax tghidli. "Is-suwiċidju ma titkellimx dwaru". Din hi hrafha antika! Ir-riċerka qed turi li meta ninfethu għal xulxin, sew jekk tkun mal-familja, habib, kollega jew saħansitra persuna li ma tafhiex, dan jista' jgħin biex tipprevjeni s-suwiċidju.

### 'Nibdew Nithaddtu'

Il-WHO pprezentat it-tema triennali tagħha għall-Jum Dinji għall-Prevenzjoni tas-Suwiċidju (WSPD) għall-2024-2026: "Nibdew n-Narrativa dwar is-Suwiċidju" billi poġġiet l-ewwel sejha għall-azzjoni għall-2024 bit-tema "Nibdew Nithaddtu". Din it-tema għandha l-għan li tqajjem kuxjenza dwar l-importanza li titnaqqas l-istigma u li thegġeg konverżazzjonijiet miftuħa għall-prevenzjoni tas-suwiċidju u biex wiehed ifittex l-għajnuna f'waqtha.

Il-bidla tan-narrativa dwar is-suwiċidju hija dwar it-trasformazzjoni ta' kif inharsu lejn din il-kwistjoni kumplessa u l-bidla minn kultura ta' silenzju u stigma għal waħda miftuħa, lesta li tifhem u toffri appoġġ. Id-diskors dwar dan għandu jwassalna wkoll sal-10 ta' Ottubru meta nfakkru l-Jum Dinji tas-Sahha Mentali li din is-sena se jharsu lejn it-tema 'Wasal



il-waqt li nagħtu prijorità li-Sahha Mentali fuq il-post tax-xogħol'.

### Kultura ta' support

Is-sejha għall-azzjoni thegġeg lil kulhadd biex jibda jithaddet dwar is-suwiċidju u l-prevenzjoni tiegħu. Kull konverżazzjoni, żgħira kemm hi żgħira, tikkontribwixxi għal soċjetà li twiežen, tagħder, u tifhem. Billi nibdew dawn il-konverżazzjonijiet vitali, nistgħu nkissru l-ostakli, inqajmu kuxjenza, u noholqu kultura ta' support aħjar.

M'għandekx għalfejn tkun professjonist biex tagħmel differenza sostanzjali fil-hajja ta' xi hadd li qed ibati. M'għandekx għalfejn taħseb li biex tghin lil xi hadd tghinu jsib is-soluzzjonijiet kollha. Imma billi sempliċement

toffri hin u spazju biex tisma' lil xi hadd jitellem dwar id-dwejjaq tiegħu jew saħansitra jaqsam il-hsibijiet tiegħu, inti tista' tkun qed tghinu.

Forsi toqgħod lura milli tghin għax ma taf x'se taqbad tghid – ftakar, li m'hemm formula speċifika. Hafna drabi n-nies li jkun f'diffikultà ma jkunx qed ifittxu pariri imma pjuttost persuna ġenwina li turi interess, empatija u li ma tiġġudikax. Iċ-ċavetta hi li tkun qed tghin biex tiġi evitata xi tragedja. Dan tista' tagħmlu.

Dan hu dak li tghallimna minn nies li salvaw minn attentat ta' suwiċidju. Huma jirringrazzjaw lil dawk li laħquhom fil-mument ta' dwejjaq u diffikultajiet u offrewlhom kompassjoni u ggwidawhom lejn sorsi ta' appoġġ għall-fejjan.

### Prinċipji sempliċi

Il-hidma ta' Erbacher (2017) toffri prinċipji sempliċi hafna li jistgħu jiggwidawna biex ma nħallux is-suwiċidju jsehħ imma minflok ixerred l-Imhabba – LOVE

L – LISTEN – Isma'

O – Offer support – Offri s-support

V – Value them – Ivalorizzahom

E – Encourage help – Heġġeg biex ifittxu l-għajnuna

Il-Jum Dinji għall-Prevenzjoni tas-Suwiċidju (WSPD) u l-Jum Dinji tas-Sahha Mentali (WMHD) jifakkru kull sena bl-għan li tintefa' l-attenzjoni fuq dawn it-temi, tonqos l-istigma u titqajjem kuxjenza fost l-organizzazzjonijiet, il-gvernijiet u l-pubbliku. Flimkien inwasslu l-messaġġ li l-prevenzjoni tas-

suwiċidju u s-sahha mentali jiġu prijorizzati fit-tfassil tal-politika, u titlob azzjoni mill-gvernijiet.

It-tibdil fin-narrativa jirrikjedi l-promozzjoni ta' policies li jiprijorizzaw is-sahha mentali, iżidu l-aċċess għall-kura, u jipprovdu appoġġ għal dawk fil-bżonn. B'hekk f'ambitu sikur ma nibqgħux nibżgħu nitkellmu.

Persuni li jinsabu fi kriżi jistgħu jersqu lejn id-dipartiment tal-Emergenza fl-Isptar Mater Dei jew id-Dipartiment tal-Kura Primarja jew għand it-tabib tal-familja u jfittxu l-għajnuna minghand professjonisti tas-Servizz tas-Sahha mentali.

Persuni li għaddejjin minn mument diffiċli, jistgħu jfittxu l-għajnuna permezz tas-servizzi fid-Direttorju ta' Entitajiet.